

TNPSC துளிகள்

- ❖ இந்தியாவின் சீரம் தனியார் நிறுவனமானது இந்தியாவிற்காக 100 மில்லியன் கோவிட் - 19 நோய்த் தொற்று தடுப்பு மருந்துகளை உற்பத்தி செய்து, விநியோகிக்கும் செயல்முறையைத் துரிதப்படுத்துவதற்காக சர்வதேச நோய்த் தடுப்பு மருந்துக் கூட்டிணைவான கேவி (Gavi), மற்றும் பில் மற்றும் மெலிண்டா கேட்ஸ் அமைப்பு ஆகியவற்றுடன் இணைந்துள்ளது.
- ❖ புனேவில் உள்ள மேம்படுத்தப்பட்ட தொழில்நுட்பத்தின் பாதுகாப்புத் துறை நிறுவனமானது ஒரு தேசிய அளவிலான டிஜிட்டல் பொருள் கட்டமைப்புப் போட்டியான 2020 ஆம் ஆண்டின் ஸ்மார்ட் இந்தியா ஹேக்கத்தானில் முதல் பரிசினை வென்றுள்ளது.

தேசியச் செய்திகள்

கண்டகி முக்த் பாரத்

- ❖ இந்தியப் பிரதமர் சுதந்திர தினக் கொண்டாட்டத்தின் போது சுவச்சதா அல்லது தூய்மைக்காக வேண்டி "கண்டகி முக்த் பாரத்" என்ற ஒரு வார காலப் பிரச்சாரத்தைத் தொடங்கியுள்ளார்.
- ❖ இந்த வாரத்தின் போது, சுவச்சதாவிற்காக வேண்டி ஜன் அந்தோலனை மீண்டும் செயல்பாட்டிற்குக் கொண்டு வருவதற்காக ஒவ்வொரு நாளும் நகர்ப்புற மற்றும் ஊரகப் பகுதிகளில் சிறப்பு சுவச்சதா முன்னெடுப்புகளைக் கொண்டிருக்கும்.

சர்வதேசச் செய்திகள்

லோயா ஜிர்கா கூடுகை

- ❖ கொலை செய்தல் மற்றும் கடத்துதல் உள்ளிட்ட கடுமையான குற்றங்களுக்காக தண்டனை பெற்று வரும் 400 தாலிபான் தீவிரவாதிகளை விடுதலை செய்வது குறித்து முடிவு செய்வதற்காக 3 நாள் நடைபெறும் லோயா ஜிர்கா கூடுகையானது ஆப்கானிஸ்தானில் கூட்டப் பட்டுள்ளது.
- ❖ இது ஆப்கானிஸ்தானில் உள்ள பல்வேறு இன, மத மற்றும் பழங்குடியினச் சமூகத்தைச் சேர்ந்த பிரதிநிதிகளை ஒன்றிணைக்கும் மிகப்பெரிய அளவிலான ஒரு தேசியக் கூடுகையாகும்.
- ❖ இது தேசிய நெருக்கடி காலம் மற்றும் தேசியப் பிரச்சினைகளைத் தீர்ப்பதற்காகக் கூட்டப்படும் உயரிய மதிப்பு கொண்ட ஒரு பழைமை வாய்ந்த ஆலோசக



அமைப்பாகும்.

- ❖ ஆப்கன் அரசியலமைப்பின் படி, லோயா ஜிர்கா ஆனது ஆப்கன் மக்களின் ஒரு உயரிய மதிப்பு மிக்க உணர்வாகக் கருதப்படுகின்றது.
- ❖ ஆனாலும் இது ஒரு அதிகாரப்பூர்வ முடிவு எடுக்கும் அமைப்பு அல்ல. இதன் முடிவுகள் எந்தவொரு அமைப்பையும் கட்டுப்படுத்தாது.

பொருளாதாரச் செய்திகள்

முன்னுரிமை அடிப்படையில் கடன் வழங்கலின் கீழ் ஸ்டார்ட் அப் துறை

- ❖ இந்திய ரிசர்வ் வங்கியானது (RBI - Reserve Bank of India) இந்தியாவின் ஸ்டார்ட் அப் துறைக்கு முன்னுரிமை அடிப்படையில் கடன் வழங்கல் (PSL - Priority sector lending) அங்கீகாரத்தை வழங்கியுள்ளது.
- ❖ இது ஸ்டார்ட் அப்களுக்கு கடன் வழங்குவதற்காக வேண்டி அதிக நிதியை ஏற்படுத்த உள்ளது.
- ❖ இந்திய அரசு மற்றும் RBI ஆகியவை நாட்டின் அடிப்படைத் தேவைகளின் வளர்ச்சிக்கு முக்கியமான துறைகள் என்று கருதப்படும் துறைகளுக்கு மற்ற துறைகளை விட அதிக முன்னுரிமை அளிக்கும் என்பதை இது குறிக்கின்றது.
- ❖ பட்டியலிடப்பட்ட வணிக வங்கிகளுக்கான PSL விதிகளுக்காக வெளியிடப்பட்ட RBI வழிகாட்டுதல்களின்படி, 40% மொத்த நிகர வங்கிக் கடனானது முன்னுரிமைத் துறைக்கு வழங்கப் பட வேண்டும்.

REVISED RULES
Priority sectors
● Agriculture
● MSMEs
● Export Credit
● Education
● Housing
● Social Infrastructure
● Renewable Energy
Banks have to offer 18% of priority loans to agriculture, of which 8% has been fixed for small & marginal farmers

அறிவியல் மற்றும் தொழில்நுட்பச் செய்திகள்

செயற்கைப் பொருள் தொடர்

- ❖ ஐஐடி-குவஹாத்தி மற்றும் இம்பீரியல் கல்லூரி இலண்டன் ஆகியவை இணைந்து "செயற்கைத் தொடர்" அல்லது "செயற்கைப் பொருள் தொடர்" என்ற நானோ



வகைப் பொருட்களை உருவாக்கியுள்ளன.

- ❖ இந்தத் தொடரானது ஒளி உமிழும் இருமுனையத்தைப் பிரகாசமாக, ஆற்றல் திறனுள்ளதாக மற்றும் நீடித்த காலத்திற்குச் செயல்படும் தன்மை கொண்டதாக மாற்றுகின்றது.
- ❖ செயற்கைத் தொடர் என்பது செயற்கைப் பொருட்களாக செயல்படும் குறிப்பிட்ட அமைப்பு கொண்ட ஒரு வரிசையாகும். இது மிகச்சிறந்த ஒளியியல் பண்புகளை வெளிப்படுத்தும் திறன் கொண்டது.

மாநிலச் செய்திகள்

கிராம வேலைவாய்ப்பு அலுவலகங்களில் பெண்களுக்கான இடங்களில் இட ஒதுக்கீடு


- ❖ மேகாலயா மாநில அமைச்சரவையானது “கிராம வேலைவாய்ப்பு ஆணையங்களில் பெண்களுக்கான இடங்கள் மீதான இடஒதுக்கீட்டுக் கொள்கை” என்ற ஒன்றிற்கு ஒப்புதல் அளித்துள்ளது.
- ❖ இந்தக் கொள்கையானது கிராம அளவில் உள்ள சமூக நிறுவனங்களில் பெண்களுக்காக 50% இடஒதுக்கீட்டை வழங்குகின்றது.
- ❖ இந்தக் கொள்கையானது பெண்களின் தலைமைத்துவம் மற்றும் தன்னாட்சிப் போக்கை மேற்கொள்வதற்காக அவர்களுக்கான ஒரு மன்றத்தை ஏற்படுத்துவதன் மூலம் பெண்கள் மேம்பாட்டை உறுதி செய்கின்றது.

பிரபலமானவர்கள், விருதுகள், மற்றும் நிகழ்வுகள்

அபநிந்திரநாத் தாகூரின் 150வது பிறந்த தினம்

- ❖ தேசிய நவீனக் கலைக் கூடமானது அபநிந்திரநாத் தாகூரின் 150வது பிறந்த தினத்தைக் கொண்டாடுவதற்காக “புகழ்பெற்ற பாடல் இயற்றுபவரான அபநிந்திரநாத் தாகூர்” என்ற தலைப்பு கொண்ட ஒரு காணொலி வாயிலான சுற்றுலாவை நடத்துகின்றது.
- ❖ இந்தியாவில் உள்ள வங்காளக் கலைப் பள்ளியின் மிகச் சிறந்த கலைஞர்களில் இவரும் ஒருவராவார்.
- ❖ இவர் இந்தியக் கலையில் சுதேசி விழுமியங்களின் மீதான முதலாவது மிகப்பெரிய ஆதரவாளர் ஆவார்.
- ❖ இவர் முதலாவதாக இந்தியக் கிழக்கிந்திய கலைச் சமூகம் என்ற ஒன்றை உருவாக்கினார். பின்னர் இவர் வங்காளக் கலைப் பள்ளியை ஏற்படுத்தினார்.
- ❖ இவருடைய சிறந்த ஒவியங்கள் பின்வருமாறு : பாரத மாதா, தி பாசிங் ஆப்

ஷாஜகான் (1900), என்னுடைய தாய் (1912-13), பேரிலேண்ட் விளக்கம் (1913), பயணத்தின் முடிவு (1913).



எம் எஸ் சுவாமிநாதன் விருது

- ❖ தெலுங்கானா மாநில வேளாண் பல்கலைக்கழகத்தின் துணைவேந்தரான V. பிரவீன் ராவ் என்பவர் 2017-19 காலக் கட்டத்திற்கான 7வது டாக்டர் எம்.எஸ். சுவாமிநாதன் விருதை வென்றுள்ளார்.
- ❖ இந்த விருதானது வேளாண் ஆராய்ச்சி, கற்பித்தல், மற்றும் நிர்வாகத்தில் அவரின் பங்களிப்புகளை அங்கீகரிக்கின்றது.
- ❖ பிரவீன் ராவ் அவர்கள் இந்தியா, இஸ்ரேல், தென் ஆப்பிரிக்கா ஆகிய நாடுகளில் நுண் நீர்ப்பாசனம் குறித்த 13 ஆராய்ச்சிகள் மற்றும் 6 ஆலோசகத் திட்டங்களைக் கையாண்டுள்ளார்.

முக்கிய தினங்கள்

உலக உயிரி எரிபொருள் தினம் - ஆகஸ்ட் 10

- ❖ இந்தத் தினமானது வழக்கமான படிம எரிபொருட்களுக்கு மாற்றாக படிமமற்ற எரிபொருட்களின் முக்கியத்துவம் குறித்து விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ உயிரி எரிபொருட்கள் பொதுவாக சுற்றுச்சூழலுக்கு உகந்த வகையிலான பசுமை எரிபொருட்களாகும். இவற்றின் பயன்பாடு உலகளாவியப் பிரச்சினையான கார்பன் உமிழ்வு கட்டுப்படுத்துதலை மேற்கொள்கின்றது.

- ❖ 1893 ஆம் ஆண்டு ஆகஸ்ட் 10 அன்று, சர் ரூடல்ப் டீசல் (டீசல் என்ஜினைக் கண்டுபிடித்தவர்) என்பவர் முதன்முறையாக நிலக்கடலை எண்ணெய்யின் உதவியுடன் இயந்திர என்ஜினை வெற்றிகரமாக இயக்கினார்.
- ❖ எனவே இச்சாதனையைக் குறிப்பதற்காக, உலக உயிரி எரிபொருள் தினமானது ஒவ்வொரு ஆண்டும் ஆகஸ்ட் 10 அன்று அனுசரிக்கப்படுகின்றது.
- ❖ இந்தியாவில், மத்திய அரசானது 2018 ஆம் ஆண்டு ஜூன் மாதத்தில் தேசிய உயிரி எரிபொருட்கள் கொள்கை - 2018 என்பதற்கு ஒப்புதல் அளித்தது.
- ❖ இது 2030 ஆம் ஆண்டிற்குள் 20% எத்தனால் கலப்பு மற்றும் 5% உயிரி எரிபொருள் கலப்பு ஆகிய இலக்குகளை அடைவதை நோக்கமாகக் கொண்டுள்ளது.



தேசியக் குடற்புழு நீக்க தினம் - ஆகஸ்ட் 10

- ❖ ஒவ்வொரு ஆண்டும் தேசியக் குடற்புழு நீக்க தினமானது பிப்ரவரி 10 மற்றும் ஆகஸ்ட் 10 ஆகிய 2 தினங்களில் அனுசரிக்கப்படுகின்றது.
- ❖ இத்தினங்கள் 1-19 வயதுடைய குழந்தைகளிடையே மண்ணிலிருந்துப் பரவும் குடற்புழு வகை என்று அழைக்கப்படும் குடற்புழுவை ஒழிப்பதை நோக்கமாகக் கொண்டுள்ளன.
- ❖ இது 2015 ஆம் ஆண்டில் மத்திய சுகாதார மற்றும் குடும்ப நலத்துறை அமைச்சகத்தினால் தொடங்கப்பட்டுள்ளது.
- ❖ இந்தத் தினமானது மத்தியப் பெண்கள் & குழந்தை மேம்பாட்டுத் துறை அமைச்சகம் மற்றும் மத்திய மனித வள மேம்பாட்டுத் துறை அமைச்சகம் ஆகியவற்றுடன் இணைந்து செயல்படுத்தப் படுகின்றது.

உலக சிங்கங்கள் தினம் - ஆகஸ்ட் 10

- ❖ இத்தினமானது சிங்கங்கள் குறித்தும் சிங்கங்களின் பாதுகாப்பு தொடர்பான பிரச்சினைகள் குறித்தும் மக்களுக்குக் கல்வியறிவு ஏற்படுத்துவதையும் விழிப்புணர்வை ஏற்படுத்துவதையும் நோக்கமாகக் கொண்டுள்ளது.
- ❖ ஆசியச் சிங்கங்களின் ஒரே இயற்கை வாழிடம் கிர் காடுகளாகும்.



- ❖ இது 1965 ஆம் ஆண்டில் வனவிலங்குச் சரணாலயமாகவும் 1975 ஆம் ஆண்டில் தேசியப் பூங்காவாகவும் அறிவிக்கப் பட்டது.
- ❖ இந்தியாவில் காணப்படும் ஆசியச் சிங்கமானது பன்னாட்டு இயற்கைப் பாதுகாப்பு மன்றத்தின் சிவப்புப் பட்டியலில் அருகி வரும் இனமாகப் பட்டியலிடப்பட்டுள்ளது.
- ❖ ஆசியச் சிங்கங்கள் பாதுகாப்புத் திட்டமானது 2018 ஆம் ஆண்டில் மத்திய சுற்றுச்சூழல், வனம் மற்றும் பருவநிலை மாற்றத் துறை அமைச்சகத்தினால் தொடங்கப் பட்டுள்ளது.

